



डॉक्टर ने बिना बीमारी के चीर दिया पेट, मरीज के परिजनों से बोला सॉरी

मुजफ्फरपुर: बिहार के मुजफ्फरपुर में स्वास्थ्य विभाग की बड़ी लापरवाही सामने आई है। गलत अल्ट्रा साउंड रिपोर्ट पर डॉक्टर ने एक बच्ची के पेट का ऑपरेशन कर दिया जबकि मरीज के पेट में कोई बीमार ही नहीं थी। पेट चीरने के बाद डॉक्टर ने मरीज के परिजनों से सॉरी (माफ़ी) बोला। परिजनों ने मामले की शिकायत सिविल सर्जन से की। मामला तूल पकड़ने पर जिले के डीएम और डीडीसी सदर अस्पताल पहुंचे और मामले की सारी जानकारी ली।

गलत रिपोर्ट पर कर दिया अपेंडिक्स का ऑपरेशन
जानकारी के अनुसार, सदर अस्पताल में पेट दर्द का इलाज कराने पहुंची एक बच्ची की अपेंडिक्स का ऑपरेशन कर दिया गया। ऑपरेशन के बाद पता चला



कि अपेंडिक्स है ही नहीं। जब ऑपरेशन में बिलंब हुआ तो परिजन ने कारण पूछा तो सर्जन डॉ. अब्दुल कादिर ने बताया कि अपेंडिक्स के लिए पेट का ऑपरेशन

किया गया लेकिन मरीज के पेट में अपेंडिक्स की कोई समस्या नहीं मिली। जब परिजन डॉक्टर से पूछा कि अपेंडिक्स नहीं था तो पेट क्यों चिर दिया। इस पर

डॉक्टर ने कहा कि अल्ट्रासाउंड रिपोर्ट के आधार पर ऑपरेशन किया गया है। डेढ़ घंटे तक बच्ची ऑपरेशन थियेटर में रही और छटपटाई। इसके बाद उसे सर्जरी वार्ड में शिफ्ट कर दिया गया। परिजन आक्रोशित हो गये तो पेट की सिलाई कर सर्जरी वार्ड में भेज दिया गया। इसके बाद डॉक्टर बच्ची को देखने तक पहुंचे। अल्ट्रासाउंड रिपोर्ट में अपेंडिक्स होने की कही गई थी बात बताया जा रहा है कि कांटी मानपुरा की रहने वाली प्राची कुमारी के पेट में दर्द होने पर उसके परिजन उसे इलाज के लिए सदर अस्पताल लेकर पहुंचे। डॉक्टर ने अपेंडिक्स की बात कही और अल्ट्रासाउंड कराने का सुझाव दिया। मां सुमित्रा ने बताया कि वह पहली बार 28 अक्तूबर को बेटी को लेकर अस्पताल पहुंची थी। सदर

अस्पताल के रेडियोलॉजी विभाग में अल्ट्रासाउंड कराया। ऑपरेशन से पहले ब्लड और अन्य जांच भी हुए। मंगलवार दोपहर उसका अपेंडिक्स का ऑपरेशन हुआ। पेट चीरने के बाद डॉक्टर ने कहा कि सारी अपेंडिक्स नहीं मिली।
ऑपरेशन करने डॉक्टर ने आरोपों पर दी ये सफाई
ऑपरेशन करने वाले सर्जन डॉ अब्दुल कादिर ने कहा कि पेट दर्द की शिकायत लेकर बच्ची अस्पताल आई थी। जांच व अल्ट्रासाउंड में अपेंडिक्स की बात सामने आई। जांच के आधार पर ऑपरेशन किया गया। उन्होंने कहा कि ऑपरेशन में सभी प्रोटोकॉल का पालन किया गया है। वहीं मामला बढ़ता देख डीएम सुब्रत कुमार सेन, डीडीसी श्रेष्ठ अनुपम सदर अस्पताल पहुंचे और बच्ची और उसके परिजनों से

भी मुलाकात की।
डीएम ने दिए जांच के आदेश
डीएम सुब्रत कुमार सेन ने बताया कि पता चला है कि अल्ट्रासाउंड में अपेंडिक्स की बात सामने आई है। सर्जरी के क्रम में नहीं पाया गया है। रिपोर्ट के आधार पर बच्ची को पेट का ऑपरेशन कर दिया गया है। सिविल सर्जन को तीन डॉक्टर की टीम बनाकर जांच का आदेश दिया है। 24 घंटे में जांच नरिपोर्ट सौंपने का आदेश दिया है। डॉक्टर के एक्सपर्ट की टीम की रिपोर्ट आने के बाद आगे कुछ बता पाएंगे। सिविल सर्जन डॉक्टर अजय कुमार ने बताया कि अपेंडिक्स ऑपरेशन में गड़बड़ी की शिकायत आयी है। किस स्तर पर लापरवाही की गई है इसकी जांच की जाएगी। जांच के बाद आगे की कार्रवाई की जाएगी।

अंडमान सागर में हलचल

मौसम में हो सकता है बड़ा बदलाव जानें IMD का लेटेस्ट अपडेट


पटना. बिहार के मौसम में एक बार फिर से बदलाव देखने को मिल रहा है. तापमान में हो रही गिरावट पर आज ब्रेक लग गया. रात के तापमान में थोड़ी बढ़ोतरी हुई है. उधर कुहासे को लेकर कोई अलर्ट भी नहीं है. इस वजह से लोगों को कनकनी से थोड़ी राहत मिल रही है. लेकिन, यह राहत ज्यादा दिनों तक रहने वाली नहीं है. आज यानी 21 नवंबर को अंडमान सागर के ऊपर एक चक्रवात बनने की संभावना दिख रही है.

इस वजह से भी मौसम में बदलाव होने की संभावना है. देर रात से ही हवा की रफ्तार में बढ़ोतरी हुई है. इस वजह से प्रदूषण से लोगों को राहत मिलने की उम्मीद है. पटना स्थित मौसम विज्ञान केंद्र के वैज्ञानिक कुमार गौरव ने बताया कि फिलहाल के पूर्वानुमान ने अनुसार अभी तापमान में कोई खास बदलाव होने की संभावना नहीं है साथ ही कुहासे को लेकर भी कहीं कोई अलर्ट जारी नहीं किया गया है.

अंडमान सागर में हलचल

मौसम विभाग के पूर्वानुमान के अनुसार, 21 नवंबर 2024 को अंडमान और निकोबार द्वीप समूह के दक्षिण में अंडमान सागर के ऊपर एक चक्रवात बनने की संभावना है. इसके पश्चिम-उत्तर-पश्चिम की ओर बढ़ने और 23 नवंबर के आसपास दक्षिण-पूर्वी बंगाल की खाड़ी के ऊपर कम दबाव का क्षेत्र बनने की संभावना है. इसके बाद, इसके पश्चिम-उत्तर-पश्चिम की ओर बढ़ना जारी रहने और अगले 2 दिनों के दौरान दक्षिण-पश्चिमी बंगाल की खाड़ी के ऊपर एक कम दबाव के क्षेत्र में तब्दील होने की संभावना है.

हालांकि अभी इसके असर की स्थिति स्पष्ट नहीं हो पाई है. फिलहाल मौजूद पूर्वानुमान के अनुसार अगले पांच दिनों तक बिहार का



मौसम शुष्क बना रहेगा. 26 नवंबर तक कहीं कोई चेटावनी जारी नहीं की गई है.

आज कैसा रहेगा मौसम

आज यानी 21 नवंबर को दिन की शुरुआत हल्के कुहासे के बीच हुई है. दिन में आसमान साफ रहेगा और धूप खिली रहेगी. दिन का अधिकतम तापमान 26एण्ट से 30 °C के बीच जबकि रात का न्यूनतम तापमान 14 °C से 18 °C के बीच रहने की संभावना है. वैज्ञानिक कुमार गौरव के अनुसार उत्तरी और पूर्वी भागों के जिलों में हल्के से मध्यम स्तर का कुहासा छाया हुआ है, जबकि शेष भागों में हल्के स्तर का कुहासा देखने को मिल रहा है.

तापमान में उतार-चढ़ाव जारी

20 नवंबर को प्राप्त आंकड़ों के मुताबिक राज्य का सबसे कम न्यूनतम तापमान 13.9एण्ट औरंगाबाद में रिकॉर्ड किया गया. 19 नवंबर के

मुकाबले अधिकांश जिलों के न्यूनतम तापमान में 0 से 1.6 °C की बढ़ोतरी दर्ज की गई है. औरंगाबाद के अलावा जीरादेई में न्यूनतम तापमान 14.2 °C, गोपालगंज और बक्सर में 14.8एण्ट दर्ज किया गया. शेष सभी जिलों का न्यूनतम तापमान 15 °C से 21 °C के रेंज में रिकॉर्ड किया गया.

हवा का तो हाल है बेहाल

सेंट्रल पॉल्यूशन कंट्रोल बोर्ड के आंकड़ों के मुताबिक 21 की रात 12 बजे हाजीपुर का AQI 421 और मुजफ्फरपुर का AQI 311 रिकॉर्ड किया गया. इसके अलावा बक्सर का 291, पटना का 276, राजगीर का 267, बेतिया का 241, सासाराम का 235, अररिया का 227 और भागलपुर का 206, गया का 202, रिकॉर्ड किया गया. इस समय सबसे साफ हवा पूर्णिया का था जहां AQI 79 दर्ज किया गया.

कोलकाता से पटना जा रही थी बस

हजारीबाग में पलटी, भीषण सड़क हादसे में 5 की मौत, कई घायल

हजारीबाग. झारखंड के हजारीबाग में बड़ा सड़क हादसा हुआ है. मिली जानकारी के अनुसार हजारीबाग के गोरहर थाना क्षेत्र इलाके में गुरुवार की अहले सुबह एक कोलकाता से पटना जा रही एक बस भीषण दुर्घटना का शिकार हो गई है. इस बस दुर्घटना में अभी तक करीब 5 यात्रियों की मौत की खबर मिल रही है. वहीं करीब 10 से अधिक यात्री घायल बताए जा रहे हैं. मामले की जानकारी मिलते ही पुलिस की टीम राहत और बचाव कार्य में जुटी हुई है.

घटना की जानकारी मिलते ही मौके पर स्थानीय ग्रामीणों की भीड़ जुट गयी. मौके पर प्रशासन की टीम भी राहत कार्य में जुटी हुई है. सीडीपीओ बरही ने इस घटना में 4 लोगों की मौत की पुष्टि की है. जानकारी के अनुसार वैशाली नाम की बस पश्चिम बंगाल कोलकाता से बिहार की राजधानी पटना जा रही थी. इसी दौरान बस



दुर्घटनाग्रस्त हो गयी. बताया जा रहा है कि इस बस में करीब 50 यात्री सवार थे. दुर्घटना के कारणों का अब तक पता नहीं चल सका है. घायल यात्रियों को भेजा इलाज के लिए SBMCH हजारीबाग भेजा गया है.

बताया जा रहा है कि हजारीबाग के गोरहर थाना क्षेत्र इलाके में सिक्स लेन सड़क का निर्माण कार्य चल रहा है. इस वजह से कई जगहों पर सड़क काट दी गयी है. ऐसे में वाहनों को आने-जाने में काफी

पेशानी हो रही है. शुरूआती जानकारी के अनुसार सड़क टूटने से की वजह से ही बस दुर्घटनाग्रस्त हो गयी है. वहीं बस के पलटते ही मौके पर चीख-पुकार मच गयी. किसी तरह से स्थानीय लोगों ने मौके पर पहुंचकर कुछ लोगों को बचाया. वहीं घटना की जानकारी मिलते ही मौके पर जेसीबी को मंगाया गया ताकि बस को सीधा किया जा सके. फिलहाल घायलों का इलाज जारी है.

घर पर अकेली थी महिला, तभी पहुंचे कुछ लोग...

फिर आया वीडियो कॉल और हो गया करोड़ों का कांड!

पटना. बिहार की राजधानी पटना से साइबर फ्रॉड के अब तक के सबसे बड़े मामले का खुलासा हुआ है. दरअसल पटना में साइबर अपराधियों ने पटना यूनिवर्सिटी की एक रियायर्ड महिला प्रोफेसर को डिजिटल अरेस्ट कर उनसे करोड़ों रुपये की ठगी की है. मिली जानकारी के अनुसार पटना के कदमकुआं थानाक्षेत्र के राजेंद्र नगर इलाके में पहले तो एक महिला के घर कुछ लोग फर्जी वारंट लेकर पहुंचे. वहीं इसके बाद महिला को साइबर अपराधियों ने सीबीआई के फर्जी अधिकारी बनकर फोन किया और महिला को मनी लॉन्ड्रिंग मामले में गिरफ्तार करने की धमकी देकर 3 करोड़ 7 लाख रुपये अपने खाते में ट्रांसफर करवा लिए. मामले की जानकारी मिलते ही पटना पुलिस कॉल और बैंक डिटेल के आधार पर ठगी के इस मामले को सुलझाने में लगी हुई है. बताया जा रहा है कि रियायर्ड महिला प्रोफेसर महिला के घर पर कुछ लोग फर्जी वारंट लेकर पहुंचे. इसी बीच साइबर अपराधियों ने सीबीआई के अधिकारी होने का दावा कर महिला को फोन किया. इस दौरान फर्जी सीबीआई अधिकारी ने महिला से कहा कि आप मनी लॉन्ड्रिंग के मामले में गिरफ्तार होने वाली हैं. इसके बाद महिला घबरा गयी और फिर ठगों ने उनसे करोड़ों की ठगी कर ली.



घर पर अकेली रहती है महिला प्रोफेसर

जानकारी के अनुसार पटना विश्वविद्यालय की रियायर्ड महिला प्रोफेसर पटना में अकेली रहती हैं. उनके बेटे अपने परिवार के साथ दिल्ली में रहते हैं. पिछले कुछ दिनों पहले एक अनजान नंबर से महिला प्रोफेसर के पास फोन आया फोन करने वाले ने खुद को सीबीआई का अधिकारी बताया और कहा कि आपके खिलाफ मनी लॉन्ड्रिंग का केस दर्ज हुआ है यह सुनते ही महिला प्रोफेसर घबरा गई. कुछ देर के बाद उनके पास एक वीडियो कॉल आया. वीडियो कॉल करने वाला पुलिस की वर्दी में था. इसके बाद साइबर अपराधियों ने महिला को डिजिटल अरेस्ट कर लिया. साइबर ठगों ने उन्हें मनी लॉन्ड्रिंग एक्ट में जांच की विभिन्न प्रक्रियाओं से गुजरने

का हवाला दिया और फिर ठगी कर ली.

पटना का सबसे बड़ा साइबर फ्रॉड वहीं पटना के इस सबसे बड़े साइबर फ्रॉड कांड से पुलिस महकमें में खलबली मच गयी है. साइबर पुलिस की टीम मामले की जांच में जुट गयी है. बताया जाता है कि साइबर अपराधियों ने मनी लॉन्ड्रिंग केस में गिरफ्तारी का डर दिखाकर पूछताछ के नाम पर महिला को दो दिनों तक उनके घर में ही डिजिटल अरेस्ट करके रखा और जांच के नाम पर उनसे 3 करोड़ 7 लाख रुपये ऑनलाइन अपने खाते में मंगा लिए. बताया जा रहा है कि पटना में साइबर थाने में ठगी का यह सबसे बड़ा मामला है.

बता दें, इससे पहले पटना में 2 करोड़ 84 लाख रुपए की साइबर ठगी का मामला सामने आया था.

मुखिया की हत्या से सनसनी

कार से घर लौटते वक्त पहले गाड़ी का शीशा तोड़ा गया, फिर गोलियों से भून डाला

सीतामढ़ी. सीतामढ़ी में कचोर पंचायत के मरपा से मुखिया मधुरेन्द्र कुमार उर्फ मुन्ना मिश्रा की हत्या कर दी गई। वह अपनी पत्नी के साथ घर लौट रहे थे। इसी दौरान अपराधियों ने ओवरटेक कर गाड़ी रोकी। फिर ईंट फेंककर मुखिया की गाड़ी का शीशा तोड़ दिया। इसके बाद गोलियों से मुखिया को भून डाला। चौकानी वाली बात यह है कि अपराधियों ने केवल मुखिया को ही अपना निशाना बनाया. बगल की सीट पर बैठी मुखिया की पत्नी और पीछे की सीट पर बैठे कुते को छोड़ दिया। गोली लगने के बाद मुखिया की पत्नी ने घर पर फोन कर बेटी को गोली लगने की सूचना दी। जिसके बाद परिजन व समर्थक अस्पताल पहुंचे और आक्रोश जताने लगे। अस्पताल में समर्थकों की भीड़ जुट गयी।



आसपास के लोगों की भीड़ लग गई। आननफानन में मुखिया को अस्पताल में भर्ती करवाया गया लेकिन डॉक्टरों ने उन्हें मृत घोषित कर दिया। घटना रीगा थाना क्षेत्र के रामनगर हरिहरपुर के समीप की है। बताया जा रहा है कि मुखिया पर एक दर्जन से अधिक

गोलियां बरसाई है। हालांकि अबतक घटना के कारणों का पता नहीं चल सका है। सूचना पर पहुंची पुलिस मामले की जांच में जुट गई है। आक्रोशित लोगों को देखते एसडीपीओ सदर के नेतृत्व में पुलिस टीम मौके पर जुटी रही। स्थानीय लोगों का कहना है कि

मृतक मुन्ना मिश्रा विगत दो टर्म से कचोर पंचायत के मुखिया पद पर जीतते आए हैं। उनको एक बेटा व एक बेटी है। बड़े भाई की भी मौत इसी वर्ष बीमारी से हो गयी है। पुलिस सूत्रों के अनुसार, कुछ पूर्व का विवाद चल रहा था। मामले को लेकर सदर एसडीपीओ राकृष्ण ने बताया कि मुखिया सीतामढ़ी स्थित अपने आवास पर जा रहे थे। इसी दौरान रीगा थाना क्षेत्र के हरिहरपुर के समीप राकृष्ण ने बताया कि मुखिया की हत्या कर दी। इसमें मुखिया की मौत हो गयी है। शव को पोस्टमार्टम के लिए सदर अस्पताल भेजा गया है। किसने और क्यों हत्या की? इसकी जांच चल रही है। कुछ लोगों से पूछताछ चल रही है। अपराधियों की तलाश में छापेमारी चल रही है।